



6

राष्ट्र जागरण की साधना के सौ वर्ष की यात्रा

5

तीनों सेनाओं का तालमेल बहुत जरूरी

8

मैक्सवेल न्यूजीलैंड टी20 सीरीज से बाहर

9

पशुपालन क्षेत्र में भारत की बड़ी छलांग

जंग रोकने को तैयार इजराइल

नेतन्याहू ने अमेरिकी राष्ट्रपति से वॉशिंगटन डीसी में की मुलाकात

नई दिल्ली 30 सितंबर. ट्रम्प ने वॉशिंगटन की यात्रा पर इजरायल के प्रधानमंत्री बेंजामिन नेतन्याहू के साथ सोमवार को व्हाइट हाउस में बातचीत के बाद गाजा में संघर्ष समाप्त करने की एक व्यापक योजना की घोषणा की. उसके तहत गाजा से संचालित आतंकवादी गतिविधियां बंद होंगी और गाजा पट्टी का व्यापक पुनर्निर्माण किया जाएगा. योजना में हमला के कब्जे में पड़े बंधकों की वापसी और इजरायल द्वारा हिरास्त में लिए गए कुछ फिलिस्तीनियों की रिहाई का भी प्रस्ताव है.



ट्रंप और नेतन्याहू की प्रेस कॉन्फ्रेंस

मुलाकात के बाद दोनों नेताओं ने संयुक्त प्रेस कॉन्फ्रेंस की. ट्रंप ने कहा कि गाजा में युद्ध तुरंत बंद होगा. अगर हमला इस योजना को स्वीकार करता है. उन्होंने यह भी बताया कि इस योजना में बंधकों और कैदियों की रिहाई, हमला के हथियारों का निष्कासन, और गाजा में अस्थायी प्रशासन बोर्ड की स्थापना शामिल है. नेतन्याहू ने भी पुष्टि की कि इजराइल शांति की दिशा में प्रतिबद्ध है, लेकिन योजना के कार्यान्वयन में सुरक्षा और क्षेत्रीय हितों का ध्यान रखा जाएगा.

सीजफायर प्लान के 20-पॉइंट

- ▶ तुरंत युद्ध रोकना, इजराइल का पीछे हटना, बंधकों की रिहाई, कैदियों की रिहाई, शवों का आदान-प्रदान, गाजा को आतंक मुक्त बनाना, हमला प्रशासन में शामिल नहीं, अंतरिम प्रशासन समिति, शांति बोर्ड की स्थापना, पुनर्निर्माण योजना, मानव सहायता, विशेष व्यापार क्षेत्र, लोगों की आजादी
- ▶ सुरक्षा बल : पुलिस की ट्रेनिंग, सीमा सुरक्षा, लड़ाई बंद, मानवाधिकार सुनिश्चित, शांति बानेगी
- ▶ भविष्य की योजना : इस योजना का उद्देश्य गाजा में स्थायी शांति, विकास और बेहतर जीवन सुनिश्चित करना है।

12 जिलों के कलेक्टर बदले

- ▶ सुरेश कुमार कमिश्नर चंबल संभाग पदस्थ
- ▶ डिंडोरी, नरसिंहपुर, सिवनी महिला कलेक्टरों की प्रयोगशाला बने
- ▶ दो कलेक्टर ही कलेक्टरी बचाने में रहे कामयाब



तवी हुड्डा को अतिरिक्त प्रभार

तवी हुड्डा अपर आयुक्त वाणिज्यिक कर विभाग इंदौर को मौजूदा जिम्मेदारी के साथ श्रम आयुक्त मद्रा इंदौर का प्रभार भी अतिरिक्त रूप से सौंपा गया है.

सोनी को जिले की जिम्मेदारी सौंपी गई है. वहीं लंबे समय से विपक्ष के निशाने पर रहे छिंदवाड़ा कलेक्टर शोलेन्द्र सिंह को भी मैदानी पदस्थापना से हटा लिया गया है, उन्हें अब अपर सचिव नगरीय विकास एवं आवास विभाग पदस्थ किया गया है. उनके स्थान पर भोपाल नगर निगम के आयुक्त की कमान संभाल रहे हरेन्द्र नारायण सिंह को उनके काम का इनाम देते हुए उन्हें छिंदवाड़ा जिले का कलेक्टर बनाया गया है. इसी तरह एक और विवादित कलेक्टर नेहा मारव्या को भी डिंडोरी जिले से हटा दिया गया है. अंजू पवन भदौरिया को अब डिंडोरी जिले की जिम्मेदारी दी गई है. महज दो जिलों के

कलेक्टर अपनी कलेक्टरी बचाने में कामयाब हुए हैं. उन्हें एक से दूसरे जिले में भेजा गया है. इनमें निवाड़ी कलेक्टर लोकेश कुमार जांगिड़ और नरसिंहपुर कलेक्टर शीतला पटले शामिल हैं. जांगिड़ को अपेक्षाकृत बड़े जिले में शुमार मुरैना जिले में पदस्थ किया गया है, वहीं बाकी 10 कलेक्टर को मैदानी जिम्मेदारी से वापस बुला लिया गया है वहीं श्रीमती पटले को अब सिवनी जिले की कमान दी गई है. पन्ना कलेक्टर सुरेश कुमार को कलेक्टरी के बाद सीधे संभागायुक्त चंबल संभाग की बड़ी जिम्मेदारी दी गई है. इस तरह बाकी 9 कलेक्टर को मैदानी जिम्मेदारी से वापस बुला लिया गया है. सबसे बड़ी बात कि कभी पूर्व मुख्यमंत्री और मौजूदा केंद्रीय कृषि मंत्री शिवराजसिंह चौहान के सबसे करीबी अफसर रहे नीरज कुमार वशिष्ठ की डॉ. मोहन यादव की सरकार में एक बार फिर मुख्य धारा में वापसी हो गई है, उन्हें पाण्डुरंग जिले का कलेक्टर बनाया गया है. इधर तीन जिले महिला कलेक्टरों की नई प्रयोगशाला बन गये हैं. इनमें डिंडोरी, सिवनी और नरसिंहपुर शामिल हैं. यहां पहले भी महिलाएं ही कलेक्टर थीं और अभी भी यहां जिले की कमान महिला अफसरों को सौंपी गई है.

▶ श्रेष खबर पेज 12 पर

ईडी का पाथ इंडिया ग्रुप पर शिकंजा

टोल प्रोजेक्ट और बैंक लोन घोटाले की जांच में छापामारी

- ▶ मुख्यालय व निदेशकों के घरों से दस्तावेज जब्त
- ▶ हवाला और मनी लॉन्ड्रिंग के तार तलाश रही एजेंसी

नव भारत न्यूज इंदौर, 30 सितंबर. ईडी ने मंगलवार सुबह इंदौर और महु में पाथ इंडिया ग्रुप के ठिकानों पर बड़ी कार्रवाई की. पांच से छह वाहनों के काफिले के साथ पहुंची टीम ने महु की 76 माल रोड स्थित कंपनी मुख्यालय सहित डायरेक्टर्स के घरों पर एक साथ दबिश दी.

शुरुआती जांच में टोल सड़कों और अन्य प्रोजेक्टों में गड़बड़ियों की शिकायतों और अनिल अंबानी से जुड़े बैंक लोन घोटाले के तार सामने आ रहे हैं. ईडी सूत्रों के मुताबिक जानकारी मिली थी कि अनिल अंबानी समूह की एक कंपनी और पाथ ग्रुप के बीच हुए निर्माण समझौतों की आड़ में करोड़ों रुपए का हेरफेर किया. इसी आधार पर मंगलवार को यह छापामारी की गई. टीम ने अलग-अलग स्थानों से दस्तावेज, कंप्यूटर और डिजिटल डिवाइस जब्त किए हैं.

पाथ ग्रुप के एमडी नितिन अग्रवाल हैं, जबकि निगुण अग्रवाल, सक्षम अग्रवाल, नीति अग्रवाल और संतोष अग्रवाल निदेशक के तौर पर जुड़े हुए हैं. इनके अलावा आशीष अग्रवाल और आदित्य उपाध्याय स्वतंत्र निदेशक के पद पर हैं. खास बात यह है कि पाथ इंडिया लिमिटेड की डायरेक्टर नीति अग्रवाल, इंडियन स्टील प्रीमियर लीग की मुंबई टीम में अमिताभ बच्चन के साथ सह मालिक के रूप में भी जुड़ी हैं.

भाजपा के सीनियर नेता विजय कुमार मल्होत्रा का निधन

नई दिल्ली 30 सितंबर. भाजपा के सीनियर नेता विजय कुमार मल्होत्रा का मंगलवार सुबह 93 साल की उम्र में निधन हो गया. वे पिछले कुछ दिनों से दिल्ली एम्स में भर्ती थे. एम्स ने आज सुबह उनकी मौत की जानकारी दी.



पीएम ने दी श्रद्धांजलि

प्रधानमंत्री नरेंद्र मोदी, दिल्ली की मुख्यमंत्री रेखा गुप्ता सहित भाजपा के कई बड़े नेता उन्हें श्रद्धांजलि देने पहुंचे. प्रधानमंत्री मोदी ने एक्स पर वॉरिष्ठ भाजपा नेता को श्रद्धांजलि देते हुए उनके साथ राजनीति एवं संसद में उनके साथ की यादों का स्मरण किया.

बलूचिस्तान बम धमाके में छह मरे, 19 लोग घायल

इस्लामाबाद, 30 सितंबर (वार्ता) पाकिस्तान के बलूचिस्तान प्रांत की राजधानी क्वेटा में सेना के मुख्यालय के निकट मंगलवार को हुए एक जोरदार बम धमाके में कम से कम छह लोगों की मौत हो गई और 19 अन्य घायल हो गए.



कुछ सुरक्षा सूत्रों ने नाम न छापने की शर्त पर बताया कि कुछ आतंकवादियों ने विस्फोटकों से लदे एक वाहन को सेना के फ्रंटियर कोर मुख्यालय के मुख्य द्वार से टकरा दिया. उन्होंने बताया कि विस्फोट के बाद हमलावरों के साथी इलाके में घुसने में कामयाब हो गए. हमले के जवाब में दोनों ओर से गोलीबारी होने की खबरें भी हैं. क्वेटा स्थित एक गैर-

सरकारी संगठन, ईथी फाउंडेशन के संचालन प्रबंधक मुहम्मद जोशान ने बताया कि विस्फोट के समय एक बस और एक रिक्शा घटनास्थल से गुजर रहे थे. धमाके के कारण इनमें सफर कर रहे लोग घायल हो गए. घायलों को क्रेटा के अस्पताल में भर्ती कराया गया है.

मुख्यमंत्री डॉ. यादव का निवेश के लिए अगला पड़ाव नार्थ-ईस्ट

गुवाहाटी में नार्थ-ईस्ट के राज्यों के उद्योगपतियों से करेंगे संवाद

भोपाल 30 सितंबर. मुख्यमंत्री डॉ. मोहन यादव का निवेश के लिए अगला पड़ाव नार्थ-ईस्ट के राज्य होंगे, जहां वे 5 अक्टूबर को गुवाहाटी में आयोजित इंटरैक्टिव सेशन ऑन इन्वेस्टमेंट और निवेशकों के साथ सीधे संवाद करेंगे. यह सेशन उत्तर-पूर्व के प्रमुख औद्योगिक केंद्रों और नए सेक्टरों के निवेश को मध्यप्रदेश से जोड़ने की दिशा में महत्वपूर्ण पहल है. फार्मास्यूटिकल, चाय, सीमेंट, रिन्यूएबल एनर्जी और खाद्य प्रसंस्करण जैसे क्षेत्रों के उद्योगपति इस मंच पर शामिल होंगे, जिससे दोनों क्षेत्रों में साझेदारी, निवेश और रोजगार के नए अवसर खुलेंगे.



प्रसंस्करण के क्षेत्र तेजी से विकसित हो रहे हैं. डिब्रुगढ़ में ऑयल इंडिया का मुख्यालय और भारत पेट्रो के केमिकल लिमिटेड (बीपीसीएल) के प्रमुख प्रोजेक्ट हैं. तिनसुकिया चाय बागानों और लॉजिस्टिक्स का केंद्र है, जबकि जोरहाट चाय अनुसंधान और प्लांटेशन का केंद्र माना जाता है. शिवसागर और नाजिरा में ओपनजीसी के प्रमुख एसेट हैं और नामरूप में असम पेट्रोकेमिकल्स लिमिटेड की गतिविधियां चल रही हैं. मध्यप्रदेश की निवेशक हितैषी नीतियां, विश्वस्तरीय इंफ्रास्ट्रक्चर और बेहतर कनेक्टिविटी उत्तर-पूर्व के इन उद्योगों के साथ जुड़कर निवेशकों को भरोसा और अवसर दोनों प्रदान करेंगी.

गुवाहाटी फार्मा उद्योग का प्रमुख केंद्र है, जहां सन फार्मा, अल्केम और अजंता जैसी बड़ी इकाइयां सक्रिय हैं. इसके साथ ही सीमेंट, पेट्रोकेमिकल्स, चाय उद्योग, पर्यटन और वेलनेस, रिन्यूएबल एनर्जी और कृषि-

समारोह की तैयारी ▶ डॉ. अंबेडकर अंतरराष्ट्रीय केंद्र में पीएम मोदी स्मारक डाक टिकट और सिक्का करेंगे जारी

प्रधानमंत्री मोदी आज आरएसएस के शताब्दी समारोह में होंगे शामिल

नई दिल्ली 30 सितंबर. प्रधानमंत्री नरेंद्र मोदी 1 अक्टूबर को सुबह 10:30 बजे नई दिल्ली के डॉ. अंबेडकर अंतरराष्ट्रीय केंद्र में राष्ट्रीय स्वयंसेवक संघ (आरएसएस) के शताब्दी समारोह में मुख्य अतिथि के रूप में शामिल होंगे. प्रधानमंत्री कार्यालय की तरफ से जारी विज्ञप्ति में यह जानकारी दी गई है. इस अवसर पर प्रधानमंत्री आरएसएस के राष्ट्र निर्माण में योगदान को रेखांकित करने वाला एक विशेष स्मारक डाक टिकट और सिक्का जारी करेंगे. साथ ही, वे उपस्थित लोगों को संबोधित भी करेंगे.



राष्ट्रीय स्वयंसेवक संघ (आरएसएस) इस साल दशहरा से अपना शताब्दी वर्ष कार्यक्रम शुरू कर रहा है. 2 अक्टूबर 2025 से 20 अक्टूबर 2026 तक देशभर में सात बड़े कार्यक्रम आयोजित होंगे. इनका मकसद संघ की सौ साल की यात्रा, वर्तमान चुनौतियों और समाधानों को समाज के सामने रखना है. कार्यक्रम मोहल्ले से लेकर प्रांत स्तर तक होंगे. पश्चिम बंगाल में यह क्रम नवरात्रि के पहले दिन ही शुरू हो चुका है. संघ प्रमुख मोहन भागवत इस दौरान



विदेश भी जाएंगे. वे अमेरिका और यूरोप जैसे देशों में कार्यक्रमों को संबोधित कर सकते हैं. संघ प्रमुख किन देशों में जाएंगे, इसका फैसला नवंबर में जबलपुर में होने वाली कार्यकारी मंडल की बैठक में लिया जाएगा.

ये कार्यक्रम होंगे

- ▶ विजयादशमी उत्सव : मंडल और वस्ती स्तर पर गणवेश वाले स्वयंसेवक व उनके परिवारों की भागीदारी. देशभर में 2 अक्टूबर से, बंगाल में महालय से शुरुआत.
- ▶ शाखा विस्तार : एक सप्ताह सुबह और शाम की शाखाओं का देशभर में विस्तार.
- ▶ गृह संपर्क अभियान ▶ जन गोष्ठियां
- ▶ हिंदू सम्मेलन ▶ सद्भाव बैठकें
- ▶ युवा सम्मेलन

यह सेशन दोनों क्षेत्रों के उद्योगों के बीच साझेदारी, निवेश और भरोसे का मजबूत माध्यम मानते हैं. फार्मा, सीमेंट, पेट्रोकेमिकल्स, चाय उद्योग, पर्यटन और कृषि-प्रसंस्करण के क्षेत्रों में यह सहयोग नई संभावनाओं और रोजगार के अवसर पैदा करेगा. मध्यप्रदेश में सुगम निवेश प्रक्रिया और पारदर्शी नीतियां उद्योगपतियों को आकर्षित करने में मदद करेंगी और राज्य को राष्ट्रीय और अंतरराष्ट्रीय स्तर पर निवेश के लिए भरोसेमंद गंतव्य बनाएगी.

गुस्ताखी माफ



अपने कई किलों का भारी बोझ के आकार अब देखता हूँ कि कौन मुझे जलाला है ??